


## स्वास्थ्य में मध्यप्रदेश की तरक्की सराहनीय



ब्यूरो @ नई दिल्ली

केंद्रीय स्वास्थ्य मंत्री गुलाम नबी आजाद ने चिकित्सा व स्वास्थ्य के क्षेत्र में मध्यप्रदेश की प्रगति को सराहनीय करार देते हुए उसकी पीठ थपथपाई है।

यहां सोमवार को स्वास्थ्य मंत्रियों की बैठक में आजाद ने कहा कि जननी सुरक्षा, सुरक्षित प्रसव, मातृत्व शिशु मृत्यु दर कम करने आदि मोर्चों पर मप्र पूरी तरह खरा उतरा है। उन्होंने कहा कि एक समय यह प्रदेश कमजोर माना जाता था, लेकिन आज इन पहलुओं पर यह विकसित राज्यों को मुंह चिढ़ा रहा है। इस अवसर पर मप्र के स्वास्थ्य राज्य मंत्री महेंद्र हार्डिया ने जबलपुर मेडिकल कॉलेज, भोपाल और अन्य स्थानों पर सीटों में कटौती का मुद्दा उठाया और कहा कि इससे छात्रों को नुकसान हो रहा है। इस पर आजाद ने कहा कि नुकसान नहीं होने देंगे और प्रदेश की सारी सीटें बहाल की जाएंगी। उन्होंने जबलपुर में मेडिकल विवि और इंदौर में इंस्टीट्यूट ऑफ पीजी में भी केंद्र की ओर से पूर्ण सहयोग का आश्वासन दिया।